



## Rektari til Miðnám á Kambsdali

Hevur tú hugsjónir um skúla og miðnámsútbúgvingar og ynskir at slóða fyrri fakligari og námsfrøðiligari menning innan økið, hevur tú nú møguleika at bjóða teg fram sum rektari í Miðnámi á Kambsdali.

Saman við Miðnámi á Kambsdali er rektarin eisini ovasti leiðari á Klaksvíkar HF-skeiði og FabLab á Kambsdali.

### Ábyrgd og uppgávur

Rektarin hevur mótvegis landsstýris-manninum ábyrgdina av øllum virkseminum í miðnámsskúlanum, og er dagligi leiðari skúlans. Rektarin hevur ovastu leiðsluábyrgdina av øllum virkseminum í skúlanum, herundir fakliga, námsfrøðiliga, umsitingarliga og fíggarliga ábyrgd. Rektarin skal mynda skúlan á ein sannførandi hátt og virka fyrri góðum og mennandi arbeiðs- og lestrar-umhvørvi.

Rektarin skal standa á odda fyrri at skapa eitt gott arbeiðsumhvørvi og tryggja gott samstarv við allar partar. Rektarin skal somuleiðis virka fyrri góðum samstarvi við aðrar skúlar, vinnuna o.o. Saman við Uttanríkis- og mentamálaráðnum skal rektarin menna útbúgvingar skúlans, so tær alsamt lúka framtíðar og altjóða krøv. Rektarin hevur fíggarlegu ábyrgdina, skal leggja fíggarætlan stovnsins og skipa ein skynsaman rakstur við neyvari fíggarstýring. Rektarin setir í starv og loysir úr starvi leiðarar, lærarar og onnur starvsfólk.

### Persónurin

Rætti persónurin til rektarastarvið skal hava hug og hegni at leiða og skal kenna egnar dygdir og avmarkingar. Tað er týðningarmikið, at rektarin hevur evni og vilja at samstarva og samskipa, men samstundis styrkina at kunna standa eina í mótstöðu, uttan at missa fótafestið.

Starvið krevur, at tú skjótt dugir at skapa tær eitt yvirliit í skiftandi stöðum og megnar at rækka settum málum. Tú skalt vera framskyggin og hava evni og áræði at ganga nýggjar leiðir.

Tú skalt hava góð evni at samstarva og samskipa og við einum stimbrandi leiðsluhátti at birta eldhuga millum hesi. Tú skal síggjast í starvinum og skapa virðing og trivnað innanhýsis millum starvsfólk og næmingar umframt uttanhýsis við samstarvspartar o.o.. Umráðandi er at skapa trúvirði, vera álitandi og duga væl at lýsa egin sjónarmið. Tú skalt evna innliving og virðing fyrri hugskotum og sjónarmiðum hjá øðrum.

### Førleikar og royndir

Tað er eitt krav, at rektarin hevur:

- viðkomandi útbúgving frá hægri lærustovni,
- leiðslu- og fyrisitingarligar royndir,
- royndir og førleika at undirvísa,

- góð evni at samskipa og orða seg á føroyskum, skandinaviskum og enskum.

Harumframt er tað ein fyrimunur, at rektarin hevur leiðsluútbúgving við innliti í organisatión.

### Setanar- og lønartreytir

Starvið er flokkað samsvarandi 38. lønarflokki sambært Tænastumannafelag Landsins, tó uttan at vera tænastumannastarv. Lønin er í lýtuni kr. 56.913,41 umframt 15 % í eftirløn um mánaðin.

### Umsókn

Umsókn við CV, prógvum o.ø. skal sendast til:

Uttanríkis- og mentamálaráðið  
Tinghúsvvegur 5-7  
Postsmoga 3279  
110 Tórshavn

Ella sum t-postur til [ummr@ummr.fo](mailto:ummr@ummr.fo)

Umsóknin skal verða Uttanríkis- og mentamálaráðnum í hendi í seinasta lagi fríggjadagin **8. januar 2021**. Starvið verður sett 1. mars 2021 ella eftir nærri avtalu.

Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post [PoulGeertH@ummr.fo](mailto:PoulGeertH@ummr.fo).

Miðnám á Kambsdali bjóðar út búskaparbreyt, hugbreyt, náttúrúbreyt, fyrireikingarbreyt, serbreyt, FHS yrkisnám, akademiútbúgving og í samstarvi við tríggjar aðrar norðurlendskar skúlar norðuratlantiska studentaflokk. Klaksvíkar HF-skeið bjóðar út fyrireikingarbreyt. Tað eru umleið 600 næmingar og 100 starvsfólk knýtt at stovninum samanlagt. Samlaða rakstrarjáttanin til økið er 48 milliónir í 2020. Sí annars heimasíðu skúlans: [www.kambsdalur.fo](http://www.kambsdalur.fo)

